

---

Ramarahasyopanishat Savyakhya

రామరహస్యోపనిషత్ సవ్యాఖ్యా

Document Information



---

Text title : Ramarahasya Upanishad with Commentary by Upanishadbrahmayogin

File name : rAmarahasyopaniShatsavyAkhyA.itx

Category : upanishhat, raama, upaniShat, rAma, atharvaveda, vyAkhyA

Location : doc\_upanishhat

Author : Vedic tradition

Transliterated by : Mrityunjay Pandey

Proofread by : Mrityunjay Pandey

Description-comments : 54 / 108; Atharva Veda - Vaishnava upanishad

Latest update : October 30, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 30, 2025

*sanskritdocuments.org*

---



రామరహస్యోపనిషత్ సవ్యాఖ్యా



ఓం భద్రం కర్ణభిః శ్రుణుయామ దేవాః । భద్రం పశ్యేమాక్షభిర్యజత్రాః ।  
స్థిరైరశ్లేస్తుష్టువాంసస్తనూభిర్యశేమ దేవహితం యదాయుః ।  
స్వస్తి న ఇన్ద్రో వృద్ధశ్రవాః । స్వస్తి నః పూషా విశ్వవేదాః ।  
స్వస్తి నస్తార్క్ష్యో అరిష్టనేమిః । స్వస్తి నో బృహస్పతిర్దధాతు ॥  
ఓం శాన్తిః శాన్తిః శాన్తిః ॥

ప్రథమోఽధ్యాయః

రామస్య బ్రహ్మతారకత్వం  
సనకాద్యా యోగివర్యా అన్యే చ ఋషయస్తథా ।  
ప్రహ్లాదాద్యా విష్ణుభక్తా హనూమస్తమథాబ్రువన్ ॥ ౧॥  
వాయుపుత్ర మహాబాహో కిం తత్త్వం బ్రహ్మవాదినామ్ ।  
పురాణేష్యష్టాదశసు స్మృతిష్యష్టాదశస్వపి ॥ ౨॥  
చతుర్వేదేషు శాస్త్రేషు విద్యాస్వాధ్యాత్మికేఽపి చ ।  
సర్వేషు విష్ణుభిధానేషు విఘ్ననూర్యేశశక్తిషు ॥ ౩॥  
ఏతేషు మధ్యే కిం తత్త్వం కథయ త్వం మహాబల ॥ ౪॥  
హనూమాన్ హోవాచ-  
భో యోగీంద్రాశ్చ ఋషయో విష్ణుభక్తాస్తథైవ చ ।  
శృణుధ్వం మామకీం వాచం భవబంధవినాశినీమ్ ॥ ౫॥  
ఏతేషు చైవ సర్వేషు తత్త్వం చ బ్రహ్మ తారకమ్ ।  
రామ ఏవ పరం బ్రహ్మ రామ ఏవ పరం తపః ।  
రామ ఏవ పరం తత్త్వం శ్రీరామో బ్రహ్మ తారకమ్ ॥ ౬॥  
కైవల్యశ్రీస్వరూపేణ రాజమానం మహోఽవ్యయమ్ ।  
ప్రతియోగివినిర్ముక్తం శ్రీరామపదమాశ్రయే ॥

ఇహ స్వలు అధర్వణప్రవిభక్తేయం శ్రీరామరహస్యోపనిషత్ శ్రీరామమస్తయస్తసాధనప్రపఞ్చనపూర  
శ్రీరామతత్త్వపర్యవసన్నా విజయతే । అస్యాః సజ్జీవతో వివరణమారభ్యతే ।  
సనకాదిమునివృందప్రహ్లాదాదిభాగవతకదమ్బపవనాత్మజప్రశ్నప్రతివచనరూపేయమాఖ్యాయికా  
విద్యాస్తుత్యర్థా, జాతమాత్రేణ విదితతత్త్వైః సనకప్రహ్లాదాదిభిరపి ఇయం పృష్టా  
పరమశివావతారపవనాత్మజేన ప్రోక్తేతి । ఆఖ్యాయికామవతారయతి-సనకాద్యా  
ఇతి ॥ ౧॥ కిమితి? వాయుపుత్రేతి । వాయుపుత్రేత్యాదిప్రశ్నతో హనూమతః  
సర్వవిత్త్వమవగమ్యతే ॥ ౨-౪॥

తత్కృతప్రశ్నోత్తరం హనూమాన్ హోవాచ । కిమితి? భో ఇతి । భవబంధవినాశినిమ్-  
స్యాజ్జిలోకస్య భవతాం కృతార్థత్వాత్ ॥ ౫॥ సర్వేషు విష్ట్యభిధానేషు విష్ణుసూర్యేశశక్తిభేదేషు  
ఏతేషు వేదశాస్త్రపురాణాదిషు అర్థతో విచారితేషు సత్సు అథ స్వాతిరిక్తకలనాఽపహ్నావసిద్ధం  
యద్బ్రహ్మమాత్రం నిష్ప్రతియోగికమవశిష్యతే తదేవాయమిత్యాహ-రామ ఏవేతి  
। స్వాతిరిక్తకలనాఽసమ్భవప్రబోధసిద్ధనిష్ప్రతియోగికబ్రహ్మమాత్రతయా రాజతే  
మహీయతే ఇతి రామ ఏవ పరం ఉత్కృష్టం బ్రహ్మ స్వమాత్రతయా సదోపబృంహణాత్,  
రామ ఏవ పరం ఉత్కృష్టం తపః తన్మాత్రజ్ఞానమిత్యర్థః । రామ ఏవ పరం తత్త్వం  
స్వయాథాత్యం స్వయమేవేత్యర్థః । ప్రత్యగభిన్నబ్రహ్మరూపేణ శ్రీరామో బ్రహ్మ తారకం  
భ్రూమధ్యతారకయోగలక్షితత్వాత్ । యద్వా-శ్రీరామస్య బ్రహ్మతారకలక్ష్యతుర్యతురీయరూపత్వా  
బ్రహ్మతపస్తత్త్వతారకబోధ్యం రామాఖ్యం బ్రహ్మైవ స్వాజ్ఞాదిదృష్టిమోహే సత్యసతి  
నిష్ప్రతియోగికం స్వమాత్రమవశిష్యత ఇత్యర్థః ॥ ౬॥

రామస్య అఙ్గాని వాయుపుత్రాదీని

వాయుపుత్రేణోక్తాన్తే యోగీన్ద్రా ఋషయో విష్ణుభక్తా హనూమంతం పప్రచ్ఛుః-  
రామస్యాఙ్గాని నో బ్రూహీతి ॥ ౭॥

హనూమాన్ హోవాచ-వాయుపుత్రం విఘ్నేశం వాణీం దుర్గాం క్షేత్రపాలకం సూర్యం  
చంద్రం నారాయణం నారసింహం వాసుదేవం వారాహం తత్సర్వాన్ మన్త్రాన్ సీతాం  
లక్ష్మణం శత్రుఘ్నం భరతం విభీషణం సుగ్రీవమఙ్గదం జామ్బవంతం ప్రణవమేతాన్  
రామస్యాఙ్గాని జానీధాః । తాన్యఙ్గాని వినా రామో విష్ణుకరో భవతి ॥ ౮॥

ఏవం వాయుపుత్రాత్ నిర్విశేషబ్రహ్మతత్త్వమవగమ్య మునయో హృష్టాః సంతః  
స్యాజ్జిలోకానుకమ్పయా నిర్విశేషబ్రహ్మోప్పుషాయసవిశేషం బ్రహ్మ తదఙ్గాని చ  
పృచ్ఛన్తిత్యాహ-వాయుపుత్రేణేతి । పప్రచ్ఛుః-కిమితి? రామస్యేతి ।  
పరిత్రాణాయ సాధూనాం వినాశాయ చ దుష్కృతామ్ ।  
ధర్మసంస్థాపనార్థాయ సమ్భవామి యుగే యుగే ॥

ఇతి స్వప్రతిజ్ఞాపాలనాయ కర్మజ్ఞానయోగలక్షణనిష్ఠాద్వయపరిపాలకనారాయణరూపేణ రాజతే మహీయతే ఇతి రామో దాశరథిః స్వేతరదుర్లభసూన్యతభాషణతయా యః పురా ఆసామాస తస్య కాని అజ్ఞాని తద్గోచరమస్త్రాశ్చ కే తత్ సర్వం నో బ్రూహి ఇతి || ౭ || తైః పృష్టో హనూమాన్ హోవాచ | తాని కాని ఇత్యత్ర తదాహ-వాయుపుత్రమితి | వాయుపుత్రాదిజామ్భవదస్తాజ్గదేవతామస్త్రాన్ త్రేధా అష్టధా షోడశధా వా ఆదౌ జప్త్వా తతో రామమస్త్రజపః కార్యః | ఏవం కృతే భగవాన్ రామః ప్రసన్నో భవతీత్యర్థః || ౮ ||

గృహస్థానాం రామాంశ్చప్రణవాధికారః

పునర్వాయుపుత్రేణోక్తాస్తే హనూమంతం పప్రచ్ఛుః-ఆజ్ఞానేయ మహాబల విప్రాణాం గృహస్థానాం ప్రణవాధికారః కథం స్యాదితి || ౯ ||

స హోవాచ-శ్రీరామ ఏవోవాచేతి | యేషామేష షడక్షరాధికారో వర్తతే తేషాం ప్రణవాధికారః స్యాన్నాన్యేషామ్ | కేవలమకారోకారమకారార్థమాత్రాసహితం ప్రణవమూహ్య యో రామమంతం జపతి తస్య శుభకరోఽహం స్యామ్ | తస్య ప్రణవస్యాకారస్యోకారస్య మకారస్యార్థమాత్రాయాశ్చ ఋషిశ్చన్తో దేవతా తత్తద్వర్ణావర్ణావస్థానం స్వరవేదాగ్నిగుణానుచ్ఛార్యాన్వహం ప్రణవం మస్త్రాద్విగుణం జప్త్వా పశ్చాద్ద్రామమంతం యో జపేత్ స రామో భవతీతి రామేణోక్తాస్తస్మాద్రామాంశ్చం ప్రణవః కథిత ఇతి || ౧౦ ||

ప్రణవస్యాపి రామాంశ్చేవ పరివ్రాజకేతరాణాం ప్రణవాధికారః కథమితి పృచ్ఛన్తీత్యాహ-పునరితి || ౯ || తైః పృష్టో హనూమాన్ స్వాత్మానం ప్రతి శ్రీరామవన్దోణి యదుక్తం తదేవాహ-స హోవాచేతి | శ్రీరామ ఏవోవాచేతి-కిమితి? యేషామితి | బ్రహ్మచారీ గృహీ వాసప్రస్థః ఇత్యేతేషాం కేవలప్రాధాన్యేన ప్రణవజపాధికారోనాస్త్యేవ, షడక్షరాదిమస్త్రాజ్గత్యేన తజ్జపాధికారోఽస్తీత్యాహ-కేవలమితి | ప్రణవమూహ్య చతుర్మాత్రాకాలముచ్ఛార్య | ఆద్యస్తప్రణవయోజనపూర్వకం రామమస్త్రజాపకానాం శ్రీరామపదప్రాప్త్యుపాయశుభప్రాపకో హనూమాన్ అహం స్యాం ఇత్యర్థః | యో యది శ్రీరామభావాపత్తిం వాఙ్మృచి తదాఽయం షడక్షరజపాత్ పూర్వమేవ తస్య ప్రణవస్యేత్యాది | యస్మాదేవం తస్మాత్ || ౧౦ ||

రామనామజపేన సర్వపాపనివృత్తిః

విభీషణ ఉవాచ-

సింహాసనే సమాసీనం రామం పౌలస్త్యసూదనమ్ | ప్రణమ్య దణ్డవద్భూమౌ పౌలస్త్యో వాక్యమబ్రవీత్ || ౧౧ ||

రఘునాథ మహాబాహో కేవలం కథితం త్వయా |

అజ్ఞానాం సులభం చైవ కథనీయం చ సౌలభమ్ || ౧౨||

శ్రీరామ ఉవాచ-అథ పఞ్చ దణ్డకాని పితృఘ్నా మాతృఘ్నా బ్రహ్మఘ్నా గురుహననః  
కోటియతిఘ్నాఽనేకకృతపాపో యో మమ షణ్ణవతికోటినామాని జపతి తేభ్యః పాపేభ్యః  
ప్రముచ్యతే | స్వయమేవ సచ్చిదానన్దస్వరూపో భవేన్న కిమ్ || ౧౩||

కదాచిత్ రామం సర్వభూతహితకృత్ విభీషణ ఉవాచ | కిమితి? సింహాసన ఇతి  
|| ౧౧-౧౨|| అపాపినాం స్వమన్త్రదక్షిణవానుష్ఠానతః కేవలం త్వదాప్తిరభిహితా  
| బ్రహ్మహత్యాదిపాతకినాం స్వాప్యస్యపాయః కథం? ఇత్యాశఙ్కమానమాలక్ష్య  
విభీషణం ప్రతి శ్రీరామ ఉవాచ | కిమితి? అథేతి | కాని తానీత్యత్ర-పితృఘ్న ఇత్యాది  
| పిత్రాదియత్యన్తహననపాతకైః నరో దణ్డ్యతే, తాని పఞ్చ దణ్డకాని | యది  
తచ్ఛనునార్థీ పురుషః తదా రామ రామేతి షణ్ణవతికోటినామజపతో నిష్పాపో భూత్వా  
మదభావమేతీత్యత్ర న హి సంశయోఽస్తీత్యర్థః || ౧౩||

రామోపనిషదాదిభిరపి సర్వపాపశాన్తిః

పునరువాచ విభీషణః-తత్రాప్యశక్తోఽయం కిం కరోతి || ౧౪||

స హోవాచేమమ్-కేకసేయ పురశ్చరణవిధావశక్తో యో మమోపనిషదం మమ గీతాం  
మన్నామసహస్రం మద్విశ్వరూపం మదష్టోత్తరశతం రామశతాభిధానం నారదోక్తస్తవరాజం  
హనూమతోక్తం మన్త్రరాజాత్మకస్తవం సీతాస్తవం చ రామషడక్షరీత్యాదిభిర్మన్తైరోఽమాం  
నిత్యం స్తౌతి మత్సదృశో భవేన్న కిం భవేన్న కిమ్ || ౧౫||

సులభోపాయబుభుత్సయా పునరువాచ || ౧౪|| అనేనాపి పారాయణేన  
పఞ్చదణ్డకశాన్తిద్వారా మద్భావమేతీత్యత్ర న హి సంశయోఽస్తి | ఆవృత్తిః అవధారణార్థా  
ప్రథమాధ్యాయ సమాప్త్యర్థా వా ఇతి || ౧౫||

ఇతి ప్రథమోఽధ్యాయః |

ద్వితీయోఽధ్యాయః

ఏకాక్షరరామమన్తః

సనకాద్యా మునయో హనూమన్తం పప్రచ్ఛుః-ఆజ్ఞానేయ మహాబల తారకబ్రహ్మణో  
రామచన్ద్రస్య మన్తగ్రామం నో బ్రూహీతి ||

హనూమాన్ హోవాచ-

వహ్నిస్థం శయనం విష్ణోరర్థచన్ద్రవిభూషితమ్ |  
ఏకాక్షరో మనుః ప్రోక్తో మన్తరాజః సురద్రుమః || ౧||

బ్రహ్మ మునిః స్యాద్ధాయత్రం ఛన్దో రామోఽస్య దేవతా ।  
 దీర్ఘార్ధేన్ద్రయుజాఽఙ్గాని కుర్యాద్వహ్నోత్పనో మనోః ॥ ౨॥

బీజశక్త్యాదిబీజేన ఇష్టార్థే వినియోజయేత్ ।  
 సరయూతీరమన్దారవేదికాపఙ్కజాసనే ॥ ౩॥

శ్యామం వీరాసనాసీనం జ్ఞానముద్రేఓపశోభితమ్ ।  
 వామోరున్యస్తతద్ధస్తం సీతాలక్ష్మణసంయుతమ్ ॥ ౪॥

అవేక్షమాణమాత్మానమాత్మన్యమితతేజసమ్ ।  
 శుద్ధస్ఫటికసఙ్కాశం కేవలం మోక్షకాఙ్క్షయా ॥ ౫॥

చిన్తనున్ పరమాత్మానం భానులక్షం జపేన్మనుమ్ ।

ఏకాక్షరాదిశ్రీరామమన్తగ్రామబుభుత్సయా మునయో హనూమన్తం పృచ్ఛన్తీత్యాహ-  
 సనకాద్యా ఇతి । కిమితి? ఆఙ్గానేయేతి । త్రైవేదం పృష్టో హనూమాన్ ఏకాక్షరాదిద్వాత్రింశదక్షరాన్తమన్త-  
 భేదాన్ తదఙ్గాయత్రీమాలామన్త్రాన్ క్రమేణ హోవాచ । ఆదావేకాక్షరమనుముద్ధరతి-  
 వహ్నిస్థమితి । స్వాభిధేయే వహ్నా తదభిధానతయా తిష్ఠతీతి వహ్నిస్థం హ్రస్వరేఘాక్షరం  
 రేతి, విష్టోః శయనమితి దీర్ఘమాత్రోచ్యతే శేషస్య దీర్ఘాఙ్గత్వాత్, అర్ధేన్ద్రశబ్దేన బిన్దుః, ఆహత్య  
 రామితి ॥ ౧॥ తస్య ఋష్యాదికమాహ-బ్రహ్మేతి । రేఘదీర్ఘార్ధేన్ద్రయుజా రామిత్యాదినా  
 కరాఙ్గానాసౌ కుర్యాదిత్యర్థః ॥ ౨॥ ధ్యానం తు-సరయూతీరేతి ॥ ౩-౫॥

ద్విత్రిచతురక్షరమన్తాః  
 వహ్నిర్నారాయణేనాథో జాతరః కేవలోఽపి చ ॥ ౬॥

ద్వ్యక్షరో మన్తరాజోఽయం సర్వాభీష్టప్రదస్తతః ।  
 ఏకాక్షరోక్తమృష్యాది స్యాదాద్యేన షడఙ్కకమ్ ॥ ౭॥

తారమాయారమాఽనఙ్గవాక్స్వబీజైశ్చ షడ్విధః ।  
 త్ర్యక్షరో మన్తరాజః స్యాత్ సర్వాభీష్టఫలప్రదః ॥ ౮॥

ద్వ్యక్షరశ్చన్ద్రభద్రాన్తో ద్వివిధశ్చతురక్షరః ।  
 ఋష్యాది పూర్వవజ్ఞేయమేతయోశ్చ విచక్షణైః ॥ ౯॥

రామద్వ్యక్షరముద్ధరతి-వహ్నిరితి । రేఘో వహ్నిః, నారాయణేనాకారేణ యోనితశ్చేత్  
 రా ఇతి, జాతరో మకారః కేవలోఽపి చ హ్రస్వమకారయోజనాత్ రామేతి ద్వ్యక్షరో భవతి ॥  
 ౬-౭॥ షడ్కారతః త్ర్యక్షరముద్ధరతి-తారేతి । ఓం రామ, హ్రీం రామ, శ్రీం రామ, క్లీం రామ,

ఐం రామ, రాం రామ, ఇతి షడ్విధః | ఋష్యాదికం ఏకాక్షరవత్ జ్ఞేయమిత్యర్థః || ౮ ||  
 ద్విధా చతురక్షరముద్ధరతి-ద్వ్యక్షర ఇతి | రామచన్ద్ర రామభద్రేతి ద్విప్రకారః చతురక్షరః  
 || ౯ ||

పఞ్చాక్షరమన్తః  
 సప్రతిష్ఠా రమో వాయూ హృత్పఞ్చార్ణో మనుర్మతః |  
 విశ్వామిత్రఋషిః ప్రోక్తః పక్షి-శ్చన్దోఽస్య దేవతా || ౧౦ ||

రామభద్రో బీజశక్తిప్రథమార్ణనతి క్రమాత్ |  
 భ్రూమధ్యే హృది నాభ్యుర్వోః పాదయోర్విన్యసేన్మనుమ్ || ౧౧ ||

షడఙ్గం పూర్వవద్విద్వాన్ మన్త్రైర్లైర్మనునాస్త్రకమ్ |  
 మధ్యే వనం కల్పతరోర్మూలే పుష్పలతాసనే || ౧౨ ||

లక్ష్మణేన ప్రగుణితమక్షః కోణేన సాయకమ్ |  
 అవేక్షమాణం జానక్యా కృతవ్యజనమీశ్వరమ్ || ౧౩ ||

జటాభారలసచ్ఛిర్షం శ్యామం మునిగణావృతమ్ |  
 లక్ష్మణేన ధృతచృత్రమథవా పుష్పకోపరి || ౧౪ ||

దశాస్యమథనం శాన్తం ససుగ్రీవవిభీషణమ్ |  
 ఏవం లభ్యా జయార్థీ తు వర్ణలక్షం జపేన్మనుమ్ || ౧౫ ||

ఏకధా పఞ్చాక్షరముద్ధరతి-సప్రతిష్ఠావితి | ఇకారదీర్ఘబిన్దబ్యాం సహ ప్రతిష్ఠితావితి  
 సప్రతిష్ఠా శ్రీం శ్రీం యం నమః ఇతి పఞ్చాక్షరో మనుః || ౧౦ || బీజశక్తిప్రథమార్ణనతిక్రమాత్  
 రాం నమ ఇత్యాది | న్యాసస్తు-భ్రూమధ్యేతి || ౧౧-౧౨ || అక్షః కోణేన అపాణ్ణేన లక్ష్మణేన  
 సాయకం ధనుషి ప్రగుణితం అవేక్షమాణమితి || ౧౩-౧౫ ||

షడక్షరమన్తః  
 స్వకామశక్తివాగ్లక్ష్మీతారాద్యాః పఞ్చవర్ణకాః |  
 షడక్షరః షడ్విధః స్యాచ్ఛతుర్వర్ణఫలప్రదః || ౧౬ ||

పఞ్చాశనాత్పకామన్త్రవర్ణప్రత్యేకపూర్వకమ్ |  
 లక్ష్మీవాఙ్మన్మథాదిశ్చ తారాదిః స్యాదనేకధా || ౧౭ ||

శ్రీమాయామన్మథైకైకం బీజాద్యన్తగతో మనుః |  
 చతుర్వర్ణః స ఏవ స్యాత్ షడ్వర్ణో వాఙ్చతప్రదః || ౧౮ ||

స్వాహోఽన్తో హలమ్పుడన్తో వా నత్యన్తో వా భవేదయమ్ |

అష్టావింశత్యుత్తరశతభేదః షడ్వర్ణ ఈరితః ॥ ౧౯ ॥

బ్రహ్మ సమ్మోహనః శక్తిర్దక్షిణామూర్తిరేవ చ ।  
అగస్త్యశ్చ శివః ప్రోక్తా మునయోఽనుక్రమాదిమే ॥ ౨౦ ॥

ఛన్దో గాయత్రసంజ్ఞం చ శ్రీరామశ్చైవ దేవతా ।  
అథవా కామబీజాదేర్విశ్వామిత్రో మునిర్మనోః ॥ ౨౧ ॥

ఛన్దో దేవ్యాదిగాయత్రీ రామభద్రోఽస్య దేవతా ।  
బీజశక్తి యథాపూర్వం షడ్వర్ణాన్ విన్యసేత్ క్రమాత్ ॥ ౨౨ ॥

బ్రహ్మరస్మే భ్రువోర్మధ్యే హృన్నాభ్యురుషు పాదయోః ।  
బీజైః షడ్విధైర్వైర్వా మస్త్రార్జైర్వా షడ్గుకమ్ ॥ ౨౩ ॥

కాలామ్నోధరకాన్తికాన్తమనిశం వీరాసనాధ్యాసితం  
ముద్రాం జ్ఞానమయాం దధానమపరం హస్తామ్బుజం జానుని ।  
సీతాం పార్శ్వగతాం సరోరుహకరాం విద్యున్నిభాం రాఘవం  
పశ్యంతం ముకుటాఙ్గాదాదివివిధాకల్పేజ్జ్వలాఙ్గం భజే ॥ ౨౪ ॥

అష్టావింశత్యుత్తరశతథా భిన్నషడక్షరముద్ధరతి-స్వేతి । శ్రీం శ్రీం యం నమః ఇతి  
యః పఞ్చాక్షరో మనురుక్తః సోఽయం పఞ్చాక్షరః రాం క్లిం ప్రీం ఐం శ్రీం ఓం  
ఇతి షడ్విజయోగతః షడక్షరః షడ్విధో భవతి । ప్రాతిస్వికేన పఞ్చాశద్వర్ణయోగతః  
పఞ్చాశద్విధో భవతి । లక్ష్మీవారిత్యాదిబీజయోగతః సప్తవిధో భవతి । రాం రామాయేతి  
చతురక్షరాణి స్వాహా హుం ఫట్ నమః ఇత్యాదియోగతః షడక్షరో భవతి ।  
పునశ్చ క్షకారాద్యకారాన్తవిలోమేన ఏకపఞ్చాశత్ అష్టవర్గశ్చ షట్స్వరాశ్చ ఆహత్య  
అష్టావింశత్యుత్తరశతభేదః షడ్వర్ణ ఈరితః ఇతి । యద్వా-  
పఞ్చాశద్వర్ణకం వర్గం షోడశస్వరసంయుతమ్ ।  
వర్గం వర్గం విలోమేన అష్టావింశచ్ఛతోత్తరమ్ ॥

ఇతి ॥ ౧౯-౧౯ ॥ తద్భేదేన-బ్రహ్మేతి ॥ ౨౦-౨౪ ॥

సప్త-అష్ట-నవాక్షరమస్త్రాః  
రామశ్చ చన్ద్రభద్రాన్తో జేన్తో నతియుతో ద్విధా ।  
సప్తాక్షరో మస్త్రరాజః సర్వకామఫలప్రదః ॥ ౨౫ ॥

తారాదిసహితః సోఽపి ద్వివిధోఽష్టాక్షరో మతః ।  
తారం రామశ్చతుర్థ్యంతం క్రోడాస్త్రం వహ్నితల్పగా ॥ ౨౬ ॥

అష్టార్ణోఽయం పరో మన్త్రో ఋష్యాదిః స్యాత్ షడర్ణవత్ ।  
పునరష్టాక్షరస్యాథ రామ ఏవ ఋషిః స్మృతః ॥ ౨౭॥

గాయత్రం ఛంద ఇత్యస్య దేవతా రామ ఏవ చ ।  
తారం శ్రీబీజయుగ్మో చ బీజశక్త్యాదయో మతాః ॥ ౨౮॥

షడంశం చ తతః కుర్యాన్మన్తారైరేవ బుద్ధిమాన్ ।  
తారం శ్రీబీజయుగ్మం చ రామాయ నమ ఉచ్చరేత్ ॥ ౨౯॥

గ్లోమాం బీజం వదేన్మాయాం హృద్రామాయ పునశ్చ తామ్ ।  
శివోమారామమన్త్రోఽయం వస్వర్ణస్తు వసుప్రదః ॥ ౩౦॥

ఋషిః సదాశివః ప్రోక్తో గాయత్రం ఛంద ఉచ్యతే ।  
శివోమారామచన్ద్రోఽత్ర దేవతా పరికీర్తితః ॥ ౩౧॥

దీర్ఘయా మాయయాఽఙ్గాని తారపఞ్చార్ణయుక్తయా ।  
రామం త్రిణేత్రం సోమార్ధధారిణం శూలినం పరమ్ ।  
భస్మోద్ధూశితసర్వాంశం కపర్దినముపాస్మహే ॥ ౩౨॥

రామాభిరామాం సాన్దర్యసీమాం సోమావతంసికామ్ ।  
పాశాఙ్కుశధనుర్బాణధరాం ధ్యాయేత్త్రిలోచనామ్ ॥ ౩౩॥

ధ్యాయన్నేవం వర్ణలక్షం జపతర్పణతత్పరః ।  
బిల్వపత్త్రైః ఫలైః పుష్పైస్త్రిలాజ్యైః పఙ్కుజైర్ఘ్నైః ॥ ౩౪॥

స్వయమాయాన్తి నిధయః సిద్ధయశ్చ సురేప్పితాః ।  
పునరష్టాక్షరస్యాథ బ్రహ్మగాయత్రరాఘవాః ॥ ౩౫॥

ఋష్యాదయస్తు విజ్ఞేయాః శ్రీబీజం మమ శక్తికమ్ ।  
తత్ప్రిత్యై వినయోగశ్చ మన్తారైరఙ్కకల్పనా ॥ ౩౬॥

కేయూరాఙ్గదకఙ్కుణైర్మణిగణైర్విద్యోతమానం సదా  
రామం పార్వణవన్ద్యకోటిసదృశచ్ఛత్రేణ వై రాజితమ్ ।  
హేమస్తమ్భసహస్రషోడశయుతే మధ్యే మహామణ్డపే  
దేవేశం భరతాదిభిః పరివృతం రామం భజే శ్యామలమ్ ॥ ౩౭॥

కిం మన్తైర్బహుభిర్విసశ్వరఫలైరాయాససాధ్యైర్వృథా  
కిచ్చోల్లోభవితానమాత్రవిఫలైః సంసారదుఃఖావహైః ।  
ఏకః సన్నపి సర్వమన్తఫలదో లోభాదిదోషోఽష్టుః

శ్రీరామః శరణం మమేతి సతతం మస్త్రోఽయమష్టాక్షరః ॥ ౩౮ ॥

ఏవమష్టాక్షరః సమ్యక్ సప్తధా పరికీర్తితః ।

రామసప్తాక్షరో మస్త్ర ఆద్యస్తే తారసంయుతః ॥ ౩౯ ॥

నవార్ణో మస్త్రరాజః స్యాచ్ఛేషం షడ్వర్ణవన్న్యసేత్ ॥

అథ ద్వేధా సప్తాక్షరముద్ధరతి-రామ ఇతి । రామచన్ద్రాయ నమః రామభద్రాయ నమః  
ఇతి ద్వీధా సప్తాక్షరో భవతి । ఋష్యాదికం పూర్వవత్ ॥ ౨౫ ॥ అష్టాక్షరమనుం  
షోడశధా ఉద్ధరతి-తారాదీతి । “తారాది” ఇత్యాదిశబ్దతః మాయారమాఽనన్జవాక్స్వబీజాని  
గృహ్యస్తే । తైః యోగతః చన్ద్రభద్రభేదేన ద్విప్రకారో మనుః ద్వాదశధా భిద్యతే ।  
ఓం రామచన్ద్రాయ నమః ఇత్యాది షట్ । ఓం రామభద్రాయ నమః ఇత్యాది షట్ ।  
ఆహత్య ద్వాదశ । ఋష్యాదికం పూర్వవత్ । పునః మస్త్రాన్తరమాహ-తారమితి ॥ ౨౬ ॥  
ఓం రామాయ హుం ఫట్ స్వాహా శ్రీరామాష్టాక్షరాన్తరేణ ఉమామహేశ్వరబీజయోగతః  
శివోమారామనుర్భవతీత్యాహ-పునరితి । ఓం శ్రీం శ్రీం రామాయ నమః, గ్లౌం ఓం హ్రీం  
నమో రామాయ ॥ ౨౭-౩౦ ॥ హ్రీం ఓం రామాయ నమ ఇత్యాది ॥ ౩౧-౩౮ ॥  
ప్రధానతః సప్తధా పరికీర్తితః । ఏకధా నవార్ణముద్ధరతి-రామేతి । ఓం రామచన్ద్రాయ నమః  
ఓం ఇతి ॥ ౩౯ ॥

దశ-ఏకాదశాక్షరమస్త్రాః

జానకీవల్లభం జేన్తం వహ్నార్జునాయాహుమాదికమ్ ॥ ౪౦ ॥

దశాక్షరోఽయం మస్త్రః స్యాత్ సర్వాభీష్టఫలప్రదః ।

దశాక్షరస్య మస్త్రస్య వసిష్టోఽస్య ఋషిర్విరాట్ ॥ ౪౧ ॥

ఛన్దోఽస్య దేవతా రామః సీతాపాణిపరిగ్రహః ।

ఆద్యో బీజం ద్విరః శక్తిః కామేనాఙ్గక్రీయా మతా ॥ ౪౨ ॥

శిరోలలాటభ్రూమధ్యే తాలుకరేణు హృద్యపి ।

నాభ్యూరుజానుపాదేషు దశార్ణాన్ విన్యసేన్మనోః ॥ ౪౩ ॥

అయోధ్యానగరే రత్నచిత్రే సౌవర్ణమణ్డపే ।

మన్దారపుష్పైరాబద్ధవితానే తోరణాఙ్గితే ॥ ౪౪ ॥

సింహాసనే సమాసినం పుష్పకోపరి రాఘవమ్ ।

రక్షోభిర్హరిభిర్దేవైర్దివ్యయానగతైః శుభైః ॥ ౪౫ ॥

సంస్తూయమానం మునిభిః ప్రహ్లాశ్చ పరిసేవితమ్ ।

సీతాఽలక్ష్మృతవామాఙ్గం లక్ష్మణోపసేవితమ్ || ౪౬ ||

శ్యామం ప్రసన్నవదనం సర్వాభరణభూషితమ్ |  
ధ్యాయన్నేవం జపేన్మన్త్రం వర్ణలక్షమనన్యధీః || ౪౭ ||

రామం జేంతం ధనుష్పాణయేఽన్తః స్యాద్వహ్నిసున్దరీ |  
దశాక్షరోఽయం మన్తః స్యాన్మునిర్బ్రహ్మ విరాట్ స్మృతః || ౪౮ ||

ఛన్దస్తు దేవతా ప్రోక్తో రామో రాక్షసమర్దనః |  
శేషం తు పూర్వవత్ కుర్యాచ్చాపబాణధరం స్మరేత్ || ౪౯ ||

తారమాయారమాఽనఙ్గవాక్స్వబీజైశ్చ షడ్విధః |  
దశార్ణో మన్తరాజః స్యాద్దుద్రవణ్రాత్మకో మనుః || ౫౦ ||

శేషం షడర్ణవజ్ఞేయం న్యాసధ్యానాదికం బుధైః |

ద్విప్రకారం దశాక్షరముద్ధరతి-జానకీతి | హుం జానకీవల్లభాయ స్వాహేతి || ౪౦-౪౧ ||  
ఆద్యో బీజం హుమితి | ద్విరః శక్తిః రః రః ఇతి | కామేనాఙ్గక్రియా మతా క్లిమిత్యాది  
|| ౪౨-౪౩ || రామాయ ధనుష్పాణయే స్వాహేతి || ౪౪-౪౯ || ఏకాదశాక్షరం షోఢా  
ఉద్ధరతి-తారేతి | ఓం రామాయ ధనుష్పాణయే స్వాహే ఇత్యాది || ౫౦ ||

ద్వాదశాక్షరమన్తః

ద్వాదశాక్షరమన్తస్య శ్రీరామో ఋషిరుచ్యతే || ౫౧ ||

జగతీ ఛన్ద ఇత్యుక్తం శ్రీరామో దేవతా మతః |  
ప్రణవో బీజమిత్యుక్తః క్లిం శక్తిహీం చ కీలకమ్ || ౫౨ ||

మన్త్రేణాఙ్గాని విన్యస్య శిష్టం పూర్వవదాచరేత్ |  
తారం మాయాం సముచ్చార్య భరతాగ్రజ ఇత్యపి || ౫౩ ||

రామక్లింవహ్నిజాయాఽన్తం మన్త్రోఽయం ద్వాదశాక్షరః |  
ఓం హృద్భగవతే రామచన్ద్రభద్రౌ చ జేయుతౌ || ౫౪ ||

అర్కార్ణో ద్వివిధోఽప్యస్య ఋషిధ్యానాది పూర్వవత్ |  
ఛన్దస్తు జగతీ చైవ మన్తారైరఙ్గకల్పనా || ౫౫ ||

ఓం హీం భరతాగ్రజ రామ క్లిం స్వాహేతి || ౫౧-౫౩ || ఓం నమో భగవతే రామచన్ద్రాయ,  
ఓం నమో భగవతే రామభద్రాయ ఇతి | త్రిప్రకారోఽయం ద్వాదశాక్షరః || ౫౪-౫౫ ||

త్రయోదశ-చతుర్దశ-పంచదశాక్షరమన్తాః

శ్రీరామేతి పదం చోక్త్వా జయరామ పదం తతః |

జయద్వయం వదేత్ ప్రాణ్ణో రామేతి మనురాజకః ॥ ౫౬ ॥

త్రయోదశార్ణ ఋష్యాది పూర్వవత్ సర్వకామదః ।

పదద్వయైర్ద్విరావృత్తైర్జన్యాసం దశార్ణవత్ ॥ ౫౭ ॥

తారాదిసహితః సోఽపి స చతుర్దశవర్ణకః ।

త్రయోదశార్ణముచ్చార్య పశ్చాద్రామేతి యోజయేత్ ॥ ౫౮ ॥

స వై పంచదశార్ణస్తు జపతాం కల్పభూరుహః ॥

త్రయోదశార్ణముద్ధరతి-శ్రీరామేతి । శ్రీరామ జయరామ జయ జయ రామేతి ॥

౫౬-౫౭ ॥ స చతుర్దశవర్ణకః షడ్విధ ఇత్యర్థః । షోడశార్ణముద్ధరతి-నమశ్చేతి । నమః

సీతాపతయే రామాయ హన హన హుం ఫట్ స్వాహా ఇతి ॥ ౫౮-౬౦ ॥

షోడశ-సప్తదశాక్షరమస్త్రాః

నమశ్చ సీతాపతయే రామాయేతి హనద్వయమ్ ॥ ౫౯ ॥

తతస్తు కవచాస్త్రాంతః షోడశాక్షర ఈరితః ।

తస్యాగస్త్యఋషిశ్చన్దో బృహతీ దేవతా చ సః ॥ ౬౦ ॥

రాం బీజం శక్తిరస్త్రం చ కీలకం హుమితిరితమ్ ।

ద్విపంచత్రిచతుర్వరైః సర్వైరణ్గం న్యనేత్ క్రమాత్ ॥ ౬౧ ॥

తారాదిసహితః సోఽపి మస్త్ర సప్తదశాక్షరః ।

సప్తదశాక్షరః షడ్విధః ॥ ౬౨ ॥

అష్టాదశ-ఏకోనవింశార్ణమస్త్రాః

తారం నమో భగవతే రామం జేన్దం మహా తతః ॥ ౬౨ ॥

పురుషాయ పదం పశ్చాద్బృదన్తోఽష్టాదశాక్షరః ।

విశ్వామిత్రో మునిశ్చన్దో గాయత్రం దేవతా చ సః ॥ ౬౩ ॥

కామాదిసహితః సోఽపి మస్త్ర ఏకోనవింశకః ।

అష్టాదశాక్షరః ఓం నమో భగవతే రామాయ మహాపురుషాయ నమః ॥ ౬౩ ॥ మన

ఏకోనవింశకః షడ్విధః ॥ ౬౪ ॥

వింశార్ణమస్త్రః

తారం నమో భగవతే రామాయేతి పదం వదేత్ ॥ ౬౪ ॥

సర్వశబ్దం సముచ్చార్య సౌభాగ్యం దేహి మే వదేత్ ।

వహ్నిజాయాం తతోచ్ఛార్య మస్త్రో వింశార్ణకో మతః ॥ ౬౫॥

ఓం నమో భగవతే రామాయ సర్వసాభాగ్యం దేహి మే స్వాహా ॥ ౬౫॥

ఏకవింశార్ణమస్త్రః

తారం నమో భగవతే రామాయ సకలం వదేత్ ।

ఆపన్నివారణాయేతి వహ్నిజాయాం తతో వదేత్ ॥ ౬౬॥

ఏకవింశార్ణకో మస్త్రః సర్వాభీష్టఫలప్రదః ।

ఓం నమో భగవతే రామాయ సకలాపన్నివారణాయ స్వాహా ॥ ౬౬॥

ద్వావింశార్ణమస్త్రః

తారం రమాం స్వబీజం చ తతో దాశరథాయ చ ॥ ౬౭॥

తతః సీతావల్లభాయ సర్వాభీష్టపదం వదేత్ ।

తతో దాయ హృదస్తోఽయం మస్త్రో ద్వావింశదక్షరః ॥ ౬౮॥

ఓం శ్రీం రాం దాశరథాయ సీతావల్లభాయ సర్వాభీష్టదాయ నమః ॥ ౬౭-౬౮॥

త్రయోవింశార్ణమస్త్రః

తారం నమో భగవతే వీరరామాయ సంవదేత్ ।

కలశత్త్రాన్ హనద్వన్వం వహ్నిజాయాం తతో వదేత్ ॥ ౬౯॥

త్రయోవింశాక్షరో మస్త్రః సర్వశత్రునివర్ణణః ।

విశ్వామిత్రో మునిః ప్రోక్తో గాయత్రం ఛన్ద ఉచ్యతే ॥ ౭౦॥

దేవతా వీరరామోఽసౌ బీజాద్యాః పూర్వవన్మతాః ।

మూలమస్త్రవిభాగేన న్యాసాన్ కృత్వా విచక్షణః ॥ ౭౧॥

శరం ధనుషి సన్ధాయ తిష్ఠన్తం రావణోన్ముఖమ్ ।

వజ్రపాణిరథారూఢం రామం ధ్యాత్వా జపేన్మనుమ్ ॥ ౭౨॥

ఓం నమో భగవతే వీరరామాయ సకలశత్త్రాన్ హన హన స్వాహా ॥ ౬౯-౭౨॥

చతుర్వింశార్ణమస్త్రః

తారం నమో భగవతే శ్రీరామాయ పదం వదేత్ ।

తారకబ్రహ్మణే చోక్త్యా మాం తారయ పదం వదేత్ ॥ ౭౩॥

నమస్తారాత్మకో మస్త్రశ్చతుర్వింశతివర్ణకః ।

బీజాదికం యథాపూర్వం సర్వం కుర్యాత్ షడర్ణవత్ ॥ ౭౪॥

ఓం నమో భగవతే శ్రీరామాయ తారకబ్రహ్మణే మాం తారయ నమ ఓమితి ॥ ౭౩-౭౪ ॥

పంచువింశ-షడ్వింశ-సప్తవింశార్ణమన్తాః

కామస్తారో నత్తిశ్చైవ తతో భగవతేపదమ్ ।

రామచన్ద్రాయ చోచ్ఛార్ష్య సకలేతి పదం వదేత్ ॥ ౭౫ ॥

జనవశ్యకరాయేతి స్వాహా కామాత్మకో మనుః ।

సర్వవశ్యకరో మన్తః పంచువింశతివర్ణకః ॥ ౭౬ ॥

ఆదౌ తారేణ సంయుక్తో మన్తః షడ్వింశదక్షరః ।

అన్తేఽపి తారసంయుక్తః సప్తవింశతివర్ణకః ॥ ౭౭ ॥

క్లిం ఓం నమో భగవతే రామచన్ద్రాయ సకలజనవశ్యకరాయ స్వాహా ॥ ౭౫-౭౭ ॥

అష్టావింశ-ఏకోనత్రింశ-త్రింశ-ఏకత్రింశార్ణమన్తాః

తారం నమో భగవతే రక్షోఘ్నువిశదాయ చ ।

సర్వవిఘ్నాన్ సముచ్ఛార్ష్య నివారయపదద్వయమ్ ॥ ౭౮ ॥

స్వాహాఽన్తో మన్తరాణోఽయమష్టావింశతివర్ణకః ।

అన్తే తారేణ సంయుక్త ఏకోనత్రింశదక్షరః ॥ ౭౯ ॥

ఆదౌ స్వబీజసంయుక్తత్రింశద్వర్ణాత్మకో మనుః ।

అన్తేఽపి తేన సంయుక్త ఏకత్రింశాత్మకః స్మృతః ॥ ౮౦ ॥

ఓం నమో భగవతే రక్షోఘ్నువిశదాయ సర్వవిఘ్నాన్ నివారయ నివారయ స్వాహా ॥

౭౮- ౮౫ ॥

రామానుష్టుప్

రామభద్ర మహేష్వాస రఘువీర నృపోత్తమ ।

భో దశాస్యాన్తకాస్మాకం శ్రియం దాపయ దేహి మే ॥ ౮౧ ॥

ఆనుష్టుభ ఋషీ రామశ్చన్దోఽనుష్టుప్ దేవతా ।

రాం బీజమస్య యం శక్తిరిష్టార్థే వినియోజయేత్ ॥ ౮౨ ॥

పాదం హృది చ విన్యస్య పాదం శిరసి విన్యసేత్ ।

శిఖాయాం పంచభిర్న్యస్య త్రివర్ణైః కవచం న్యసేత్ ॥ ౮౩ ॥

నేత్రయోః పంచవర్ణైశ్చ దాపయేత్సప్తముచ్యతే ।

చాపబాణధరం శ్యామం ససుగ్రీవవిభీషణమ్ ॥ ౮౪ ॥

హత్వా రావణమాయాన్తం కృతత్రైలోక్యరక్షణమ్ ।

రామభద్రం హృది ధ్యాత్వా దశలక్షం జపేన్మనుమ్ || ౮౫||

రామగాయత్రీ

వదేద్ధాశరథాయేతి విద్యుహేతి పదం తతః |

సీతాపదం సముద్భృత్య వల్లభాయ తతో వదేత్ || ౮౬||

ధీమహీతి వదేత్తన్నో రామశ్చాపి ప్రచోదయాత్ |

తారాదిరేషా గాయత్రీ ముక్తిమేవ ప్రయచ్ఛతి || ౮౭||

మాయా౭౭దిరపి వైదుష్యం రామాదిశ్చ శ్రియః పదమ్ |

మదనేనాపి సంయుక్తా సమ్మోహయతి మేదిసిమ్ || ౮౮||

పఞ్చ త్రీణి షడరైశ్చ త్రీణి చత్వారి వర్ణకైః |

చత్వారి చ చతుర్వరైరెఙ్గన్యాసం ప్రకల్పయేత్ || ౮౯||

బీజధ్యానాదికం సర్వం కుర్యాత్ షడ్వర్ణవత్ క్రమాత్ |

దాశరథాయ విద్యుహే సీతావల్లభాయ ధీమహీ | తన్నో రామః ప్రచోదయాత్ ఇతి  
రామగాయత్రీ | ప్రణవాదిబీజయోజనఫలమాహ-తారాదిరితి || ౮౯-౯౦||

రామమాలామన్తః

తారం నమో భగవతే చతుర్థ్యా రఘునన్దనమ్ || ౯౦||

రక్షోఘ్నవిశదం తద్వన్మధురేతి వదేత్తతః |

ప్రసన్నవదనం జేన్తం వదేదమితేజసే || ౯౧||

బలరామౌ చతుర్థ్యన్తౌ విష్ణుం జేన్తం నతిస్తతః |

ప్రోక్తో మాలామనుః సప్తచత్వారింశద్భిరక్షరైః || ౯౨||

ఋషిభన్తోదేవతా౭౭ది బ్రహ్మానుష్ఠభరాఘవాః |

సప్తర్తుసప్తదశషడ్రుద్రసఙ్ఖ్యైః షడఙ్గకమ్ || ౯౩||

ధ్యానం దశాక్షరం ప్రోక్తం లక్షమేకం జపేన్మనుమ్ |

మాలామన్తముద్ధరతి-తారమితి | ఓం నమో భగవతే రఘునన్దనాయ రక్షోఘ్నవిశదాయ  
మధురప్రసన్నవదనాయ అమితేజసే బలాయ శ్రీరామాయ విష్ణవే నమ ఇతి || ౯౦-  
౯౩||

సీతామన్తః

శ్రియం సీతా చతుర్థ్యన్తా స్వాహాన్తో౭యం షడక్షరః || ౯౪||

జనకో౭స్య ఋషిశ్చన్తో గాయత్రీ దేవతా మనోః |

సీతా భగవతీ ప్రోక్తా శ్రీం బీజం నతిశక్తికమ్ || ౯౫||

కీలం సీతా చతుర్థ్యస్తమిష్టార్థే వినియోజయేత్ |  
దీర్ఘస్వరయుజాఽఽద్యేన షడఙ్గాని ప్రకల్పయేత్ || ౯౬||

స్వర్ణాభామమ్బుజకరాం రామాలోకనతత్పరామ్ |  
ధ్యాయేత్ షట్కృణమధ్యస్థరామాజ్కోపరి సంస్థితామ్ || ౯౭||

సీతాద్యుక్తమన్త్రానుద్ధరతి-శ్రియమితి | శ్రీం సీతాయై స్వాహేతి || ౯౪-౯౫|| శ్రీమిత్యాది  
దీర్ఘస్వరయుజా || ౯౬-౯౭||

లక్ష్మణమన్తః

లకారం తు సముద్ధృత్య లక్ష్మణాయ నమోఽన్తకః |  
అగస్త్యఋషిరస్యాథ గాయత్రం ఛన్ద ఉచ్యతే || ౯౮||

లక్ష్మణో దేవతా ప్రోక్తో లం బీజం శక్తిరస్య హి |  
నమస్తు వినియోగో హి పురుషార్థచతుష్టయే || ౯౯||

దీర్ఘభాజా స్వబీజేన షడఙ్గాని ప్రకల్పయేత్ |  
ద్విభుజం స్వర్ణరరుచిరతనుం పద్మనిభేక్షణమ్ || ౧౦౦||

ధనుర్బాణధరం వందే రామారాధనతత్పరమ్ |  
లం లక్ష్మణాయ నమ ఇతి || ౯౮-౧౦౦||

భరతమన్తః

భకారం తు సముద్ధృత్య భరతాయ నమోఽన్తకః || ౧౦౧||

అగస్త్య ఋషిరస్యాథ శేషం పూర్వవదాచరేత్ |  
భరతం శ్యామలం శాన్తం రామసేవాపరాయణమ్ || ౧౦౨||

ధనుర్బాణధరం వీరం కైకేయీతనయం భజే |  
భం భరతాయ నమః || ౧౦౧-౧౦౨||

శత్రుఘ్నమన్తః

శం బీజం తు సముద్ధృత్య శత్రుఘ్నాయ నమోఽన్తకః |  
ఋష్యాదయో యథాపూర్వం వినియోగోఽరినిగ్రహే || ౧౦౩||

ద్విభుజం స్వర్ణవర్ణాభం రామసేవాపరాయణమ్ |  
లవణాసురహన్తారం సుమిత్రాతనయం భజే || ౧౦౪||

శం శత్రుఘ్నాయ నమః ॥ ౧౦౩-౧౦౪ ॥

హనూమన్మస్త్రః

హం హనూమాంశ్చతుర్థ్యంతం హృదంతో మస్త్రరాజకః ।

రామచన్ద్ర ఋషిః ప్రోక్తో యోజయేత్ పూర్వవత్ క్రమాత్ ॥ ౧౦౫ ॥

ద్విభుజం స్వర్ణవర్ణాభం రామసేవాపరాయణమ్ ।

మాఙ్గీకౌపీనసహితం మాం ధ్యాయేద్రామసేవకమ్ ॥ ఇతి ॥ ౧౦౬ ॥

హం హనూమతే నమః ॥ ౧౦౫-౧౦౬ ॥

ఇతి ద్వితీయోఽధ్యాయః ।

### తృతీయోఽధ్యాయః

పూజాపీఠజ్ఞానా

సనకాద్యా మునయో హనూమంతం పప్రచ్ఛుః-ఆజ్ఞనేయ మహాబల పూర్వోక్తమన్త్రాణాం  
పూజాపీఠమనుబ్రూహీతి ॥ ౧ ॥

ఏకాక్షరాదిద్వాత్రింశదక్షరమన్త్రాణాం పూజాపీఠప్రకారం పృచ్ఛన్తీత్యాహ-సనకాద్యా ఇతి  
। పప్రచ్ఛుః-కిమితి? ఆజ్ఞనేయేతి ॥ ౧ ॥

ఏకాక్షరాదినవాక్షరాన్తమస్త్రపూజాయన్తం

హనూమాన్ హోవాచ-ఆదౌ షట్కౌణమ్ । తన్మధ్యే రామబీజం సశ్రీకమ్ । తదథోభాగే  
ద్వితీయాన్తం సాధ్యమ్ । బీజోర్ధ్వభాగే షష్ఠ్యన్తం సాధకమ్ । పార్శ్వే దృష్టిబీజే । తత్పరితో  
జీవప్రాణశక్తివశ్యబీజాని । తత్సర్వం సమ్ముఖోన్ముఖాభ్యాం ప్రణవాభ్యాం వేష్టనమ్ ।  
అగ్నేశాసురవాయవ్యపురఃప్రప్ఠేషు షట్కౌణేషు దీర్ఘభాజి హృదయాదిమన్త్రాః క్రమేణ ।  
రాం రీం రూం రైం రౌం ర ఇతి దీర్ఘభాజి తద్యుక్తహృదయాద్యస్త్రాన్తమ్ । షట్కౌణపార్శ్వే  
రమామాయాబీజే । కోణాగ్రే వరాహం హుమితి । తద్బీజాన్తరాలే కామబీజమ్ । పరితో  
వాగ్భవమ్ । తతో వృత్తత్రయం సాష్టపత్రమ్ । తేషు దలేషు స్వరాన్ షడ్వర్గాన్ ।  
ప్రతిదలం మాలామనువర్ణపటక్మమ్ । అన్తే పంచాక్షరమ్ । తద్దలకపోలేష్వష్టవర్గాన్ ।  
పునరష్టదలపద్మమ్ । తేషు దలేషు నారాయణాష్టాక్షరీమన్త్రః । తద్దలకపోలేషు శ్రీబీజమ్  
। తతో వృత్తమ్ । తతో ద్వాదశదలమ్ । తేషు దలేషు వాసుదేవద్వాదశాక్షరీమన్త్రః  
। తద్దలకపోలేష్వాదిక్షాన్తాన్ । తతో వృత్తమ్ । తతః షోడశదలమ్ । తేషు దలేషు  
హుం ఫట్ నతినహితరామద్వాదశాక్షరమ్ । తద్దలకపోలేషు మాయాబీజమ్ । సర్వత్ర  
ప్రతికపోలం ద్విరావృత్త్యా హ్రం స్త్రం భ్రం వ్రం జ్రం అం శ్రం జ్రమ్ । తతో వృత్తమ్

। తతో ద్వాత్రింశద్దలపద్మమ్ । తేషు దలేషు నృసింహమస్త్రరాజానుష్టుభమస్త్రః ।  
 తద్దలకపోలేష్యష్టవస్యకాదశరుద్రద్వాదశాదిత్యమస్త్రాః ప్రణవాదినమోఽన్తాశ్చతుర్థ్యస్త్రాః  
 క్రమేణ । తద్భూహిర్వషట్కారం పరితః । తతో రేఖాత్రయయుక్తం భూపురమ్ ।  
 ద్వాదశదిక్షు రాశ్యాదిభూషితమ్ । అష్టనాగైరధిష్ఠితమ్ । చతుర్దిక్షు నారసింహబీజమ్  
 । విదిక్షు వారాహబీజమ్ । ఏతత్ సర్వాత్మకం యస్త్రం సర్వకామప్రదం మోక్షప్రదం చ ।  
 ఏకాక్షరాదినవాక్షరాన్తానామేతద్యస్త్రం భవతి ॥ ౨॥

ఏకాక్షరాదినవాక్షరాన్తానాం మస్త్రాణాం పూజాపీఠప్రకారమాదౌ కథయతి-ఆదావతి । ఆదౌ  
 షట్కోణం విలిఖ్యేతి సర్వతోహ్యమ్ । సశ్రీకం శ్రీగర్భితమిత్యర్థః । ద్వితీయాన్తం సాధ్యం  
 సర్వాబీష్టసిద్ధిదమితి । షష్ట్యస్త్రం సాధకం మమేతి । పార్శ్వే కురుద్యయలేఖనపూర్వకం  
 దృష్టిబీజే ఇం ఈం ఇతి । జీవప్రాణశక్తివశ్యబీజాని-హంస ఇతి జీవబీజం, సోఽహమితి  
 ప్రాణబీజం, హ్రీమితి శక్తిబీజం, క్లిమితి వశ్యబీజమ్ । హృదయాద్యస్త్రాన్తం రాం నమ  
 ఇత్యాది రః ఆస్త్రాయ ఫట్ ఇత్యస్త్రమ్ । షట్కోణపార్శ్వే రమామాయాబీజే శ్రీం  
 హ్రీమితి । కామబీజం క్లిమితి । వాగ్భవం ఐమితి । అస్తే పంచాక్షరం-సప్తదశేషు  
 ద్విచత్వారింశద్వర్ణాన్ విలిఖ్య శిష్టాష్టమదశే శిష్టపంచాక్షరం విలిఖేదిత్యర్థః ।  
 మేషాదిరాశ్యాదినా రాశ్యాదివిభూషితమ్ । నారసింహబీజం క్ష్రోమితి ॥ ౨॥

ఆవరణపూజాపూర్వకమనుజపః

తద్దశావరణాత్మకం భవతి । షట్కోణమధ్యే సాగ్గం రాఘవం యజేత్ । షట్కోణేష్యజ్ఞైః  
 ప్రథమావృతిః । అష్టదలమూలే ఆత్మాద్యావరణమ్ । తదగ్రే వాసుదేవాద్యావరణమ్  
 । ద్వితీయాష్టదలమూలే ధృష్ట్యాద్యావరణమ్ । తదగ్రే హనుమాదాద్యావరణమ్ ।  
 ద్వాదశదలేషు వసిష్ఠాద్యావరణమ్ । షోడశదలేషు నీలాద్యావరణమ్ । ద్వాత్రింశద్దలేషు  
 ధ్రువాద్యావరణమ్ । భూపురాన్తరిన్ద్రాద్యావరణమ్ । తద్భూహిర్వజ్రాద్యావరణమ్ ।  
 ఏవమభ్యర్చ్య మనుం జపేత్ ॥ ౩॥

షట్కోణేషు హృదయాద్యజ్ఞైః ప్రథమావృతిః ॥ ౩॥

దశాక్షరాదిద్వాత్రింశాక్షరాన్తమస్త్రపూజాయస్త్రం

అథ దశాక్షరాదిద్వాత్రింశదక్షరాన్తానాం మస్త్రాణాం పూజాపీఠముచ్యతే-ఆదౌ షట్కోణమ్  
 । తన్మధ్యే స్వబీజమ్ । తన్మధ్యే సాధ్యనామాని । ఏవం కామబీజవేష్టనమ్ । తం  
 శిష్టేన నవార్చేన వేష్టనమ్ । షట్కోణేషు షడక్షాన్యగ్నీశాసురవాయవ్యపూర్వపృష్ఠేషు  
 । తత్కపోలేషు శ్రీమాయే । కోణాగ్రే క్రోధమ్ । తతో వృత్తమ్ । తతోఽష్టదలమ్ ।  
 తేషు దలేషు షట్సుజ్ఞ్యయా మాలామనువర్ణాన్ । తద్దలకపోలేషు షోడశ స్వరాః । తతో

వృత్తమ్ | తత్పరిత ఆదిశ్చాస్తమ్ | తద్బహిర్భూపురం సౌష్ఠశూలగ్రమ్ | దిక్షు విదిక్షు  
నారసింహవారాహే | ఏతన్మహాయస్త్రమ్ | ఆధారశక్త్యాదివైష్ణవపీఠమ్ || ౪||

ఆదౌ షట్కోణం లిఖితేష్వతి సర్వత్ర సమానమ్ | మధ్యే స్వబీజం హు[రా]మితి(?) | మధ్యే  
సాధ్యనామాని మమ సర్వాభీష్టసిద్ధిం కురుకురు నమ ఇతి ఏతత్ సర్వమ్ | క్రోధం హుమితి  
| నారసింహవారాహే శ్లోకం హుమితి || ౪||

యస్త్రారాధనపూర్వకమనుజపః

అజ్ఞైః ప్రథమావృతిః | మధ్యే రామమ్ | వామభాగే సీతామ్ | తత్పురతః శార్ఙ్గం శంరం  
చ | అష్టదలమూలే హనుమాదాది ద్వితీయావరణమ్ | ధృష్ట్యాది తృతీయావరణమ్ |  
ఇన్ద్రియాదిభిశ్చతుర్థీ | వజ్రాదిభిః పంచమీ | ఏతద్వస్త్రారాధనపూర్వకం దశాక్షరాదిమనూన్  
జపేత్ || ౫||

హృదయాది-అజ్ఞైః | ద్వితీయావరణం-తదగ్రే ధృష్ట్యాదితృతీయావరణమ్ || ౫||  
ఇతి తృతీయోఽధ్యాయః || |

### చతుర్థోఽధ్యాయః

శ్రీరామమస్త్రపురశ్చరణవిధిః

సనకాద్యా మునయో హనుమాంతం పప్రచ్ఛుః-శ్రీరామమస్త్రాణాం పురశ్చరణవిధిమనుబ్రూహీతి  
| హనుమాన్ హోవాచ-

నిత్యం త్రిషవణస్నాయీ పయోమూలఫలాదిభుక్ |  
అథవా పాయసాహారో హవిష్యాన్నాద ఏవ చ || ౧||

షడ్రసైశ్చ పరిత్యక్తః స్వాశ్రమోక్తవిధిం చరన్ |  
వనితాఽఽదిషు వాక్కర్మమనోభిర్నిఃస్పృహః కుచిః || ౨||

భూమిశాయీ బ్రహ్మచారీ నిష్కామో గురుభక్తిమాన్ |  
స్నానపూజాజపధ్యానహోమతర్పణతత్పరః || ౩||

గురూపదిష్టమార్గేణ ధ్యాయన్ రామమనన్యథీః |  
సూర్యేన్దుగురుదీపాదిగోబ్రాహ్మణసమీపతః || ౪||

శ్రీరామసన్నిధౌ మాసీ మస్త్రార్థమనుచింతయన్ |  
వ్యాఘ్రవర్మాసనే స్థిత్యా స్వస్తికాద్యాసనక్రమాత్ || ౫||

తులసీపారిజాతశ్రీవృక్షమూలాదికసలే |

పద్మాక్షతులసీకాష్టరుద్రాక్షకృతమాలయా || ౬ ||

మాతృకామాలయా మస్త్రీ మనసైవ మనుం జపన్ |

అభ్యర్చ్య వైష్ణవే పీఠే జపేదక్షరలక్షకమ్ || ౭ ||

తర్పయేత్తద్దశాంశేన పయసా తద్దశాంశతః |

జహుయాద్ధోఘృతేనైవ భోజయేత్తద్దశాంశతః || ౮ ||

తతః పుష్పాంజ్ఞాలిం మూలమస్త్రేణ విధివచ్ఛరేత్ |

తతః సిద్ధమనుర్భూత్వా జీవన్ముక్తో భవేన్నునిః || ౯ ||

ఏకాక్షరాదిమస్త్రాణాం పురశ్చరణానియమబుభుత్సయా పృచ్ఛస్త్రీత్యాహ-సనకాద్యా  
ఇతి | పప్రచ్ఛుః-కిం తత్? శ్రీరామమస్త్రాణామితి | పురశ్చరణనియమః కీదృశః ఇత్యత్త-  
నిత్యమితి || ౧-౧౩ ||

ఐహికే రామమస్త్రవినియోగనిషేధః

అణిమాదిర్భజత్యేనం యూనం వరవధూరివ |

ఐహికేషు చ కార్యేషు మహాపత్ను చ సర్వదా || ౧౦ ||

నైవ యోజ్యో రామమస్త్రః కేవలం మోక్షసాధకః |

ఐహికే హనూమత్స్మరణవిధిః

ఐహికే సమనుప్రాప్తే మాం స్మరేద్రామనేవకమ్ || ౧౧ ||

యో రామం సంస్మరేన్నిత్యం భక్త్యా మనుపరాయణః |

తస్యాహమిష్టసంసిద్ధ్యై దీక్షితోఽస్మి మునీశ్వరాః || ౧౨ ||

వాఙ్మతార్థం ప్రదాస్యామి భక్తానాం రాఘవస్య తు |

సర్వథా జాగరూకోఽస్మి రామకార్యధురన్ధరః || ౧౩ ||

ఇతి చతుర్థోఽధ్యాయః |

### పంచమోఽధ్యాయః

రామషడక్షరస్య మస్త్రరాజత్వం

సనకాద్యా మునయో హనూమంతం పప్రచ్ఛుః-శ్రీరామమస్త్రార్థమనుబ్రూహీతి ||

హనూమాన్ హోవాచ-

సర్వేషు రామమస్త్రేషు మస్త్రరాజః షడక్షరః |

ఏకా ద్వివిధా త్రేధా చతుర్థా పంచాధా తథా || ౧ ||

షట్సప్తధాఽష్టధా చైవ బహుధాఽయం వ్యవస్థితః ।

షడక్షరస్య మాహాత్మ్యం శివో జానాతి తత్త్వతః ॥ ౨॥

శ్రీరామమస్త్రరాజస్య సమ్యగర్థోఽయముచ్యతే ।

నారాయణాష్టాక్షరే చ శివపఞ్చాక్షరే తథా ॥ ౩॥

సార్థకార్ణద్వయం రామో రమన్తే యత్ర యోగినః ॥

మస్త్రార్థబుభుత్సయా మునయః పృచ్ఛన్నీత్యాహ-సనకాద్యా ఇతి । పప్రచ్ఛుః-కిం తత్? శ్రీరామేతి । తత్ప్రశ్నోత్తరం హనూమాన్ హోవాచ । కిమిత్యత్ర-బహూనాం రామమస్త్రాణాం మధ్యే షడక్షరస్య మస్త్రరాజత్వం తారకత్వాత్, తారాదిబహుబీజయోగతో బహుత్వం చిన్మాత్రగోచరత్వం చాహ-సర్వేష్యితి ॥ ౧॥ పఞ్చాశద్యర్ణతద్వికృతియోగతో బహుత్వం తదర్థరూపేణ బ్రహ్మమాత్రతా చోపపద్యతే ఇతి ॥ ౨-౩॥

రామబీజార్థః

రకారో వహ్నివచనః ప్రకాశః పర్యవస్యతి ॥ ౪॥

సచ్చిదానందరూపోఽస్య పరమాత్మార్థ ఉచ్యతే ।

వ్యజ్జ్ఞానం నిష్కలం బ్రహ్మ ప్రాణో మాయేతి చ స్వరః ॥ ౫॥

వ్యజ్జ్ఞానైః స్వరసంయోగం విద్ధి తత్ప్రాణయోజనమ్ ।

రేఫే జ్యోతిర్మయే తస్మాత్ కృతమాకారయోజనమ్ ॥ ౬॥

మకారోఽభ్యుదయార్థత్వాత్ స మాయేతి చ కీర్త్యతే ।

సోఽయం బీజం స్వకం యస్మాత్ సమాయం బ్రహ్మ చోచ్యతే ॥ ౭॥

సబిన్దుః సోఽపి పురుషః శివసూర్యేన్దురూపవాన్ ।

జ్యోతిస్తస్య శిఖారూపం నాదః సప్రకృతిర్మతః ॥ ౮॥

ప్రకృతిః పురుషశ్చోభౌ సమాయాద్బ్రహ్మణః స్మృతౌ ।

బిన్దునాదాత్మకం బీజం వహ్నిసోమకలాఽఽత్మకమ్ ॥ ౯॥

అగ్నిషోమాత్మకం రూపం రామబీజే ప్రతిష్ఠితమ్ ।

యథైవ వటబీజస్థః ప్రాకృతశ్చ మహాన్ ద్రుమః ॥ ౧౦॥

తథైవ రామబీజస్థం జగదేతచ్ఛరాచరమ్ ।

బీజోక్తముభయార్థత్వం రామనామని దృశ్యతే ॥ ౧౧॥

బీజం మాయావినిర్ముక్తం పరం బ్రహ్మేతి కీర్త్యతే ।

తత్రాదౌ స్వబీజార్థమాహ-రకార ఇతి । రేతి వ్యజ్ఞానం వహ్నివచనం, వహ్నిగతహేయాంశాపాయే వహ్నిః చిద్వహ్నిత్యేన ప్రకాశమాత్రం పర్యవస్యతి ॥ ౪॥ అస్యార్థస్తు సచ్చిదానందమాత్రః పరమాత్మేత్యర్థః । వ్యజ్ఞానస్య నిర్విశేషత్వం తత్ర స్వరవిశేషయోగతః సవిశేషత్వం చాహ-వ్యజ్ఞానమితి ॥ ౫॥ ఏతేన కిం కృతం స్యాదిత్యత ఆహ-రేఫ ఇతి ॥ ౬॥ తత్ర బిన్దుయోజనం అభ్యుదయార్థమిత్యాహ-మకార ఇతి । సమాయశబ్ధార్థమాహ-సోఽయమితి ॥ ౭॥ బిన్దునాదయోగతో జగత్కారణతామేతీయాహ-సబిన్దురితి । యో బిన్దునా మనసా సహ వర్తత ఇతి సబిన్దుః సోఽపి పురుషో జీవః సమష్టిబిన్దుస్థికరణశివసూర్యేన్దురూపవాన్ భవతి । ప్రకృతిస్వరూపం తు తస్య పురుషస్య జ్యోతిః ప్రకాశ ఏవ శిఖాస్వరూపం “తురీయం మూర్ధ్ని సంస్థితం” ఇతి శ్రుతేః । మూలాదిప్రకృత్యా సహ వర్తత ఇతి సప్రకృతిః నాదోపాధికః పురుషో మతః ॥ ౮॥ ఏవం ప్రకృతిపురుషౌ సమాయాత్ సవిశేషాత్ బ్రహ్మణః సకాశాద్వికల్పితౌ ఇతి స్మృతౌ ॥ ౯॥ ఏవం ప్రకృతిపురుషకలనాకలితం విశ్వం రామబీజే ప్రతిష్ఠితం ఇత్యత్ర దృష్టాన్తః వలబీజాన్తర్గతవలవృక్షవత్ రామబీజస్థం జగదిత్యర్థః ॥ ౧౦॥ ఉపాధియోగతః సవిశేషత్వం వస్తుతో నిర్విశేషత్వం చ స్యాదిత్యత ఆహ-బీజోక్తమితి ॥ ౧౧॥

ద్వ్యక్షరార్థః

ముక్తిదం సాధకానాం చ మకారో ముక్తిదో మతః ॥ ౧౨॥

మారూపత్వాదతో రామో భుక్తిముక్తిఫలప్రదః ।

ఆద్యో రా తత్పదార్థః స్యాన్మకారస్త్యమ్పదార్థవాన్ ॥ ౧౩॥

తయోః సంయోజనమసీత్యర్థే తత్త్వవిదో విదుః ।

ఏకాక్షరమన్త్రార్థమక్వా ద్వ్యక్షరార్థమాహ-ముక్తిదమితి ॥ ౧౨॥ రేఫమకారయోః

కామాకామధీయాం భుక్తిముక్తిప్రదత్వం యుజ్యతే ఇత్యర్థః । రామనామ్నో ముక్తిహేతుత్వం కథమిత్యత్ర ప్రత్యగభిన్నబ్రహ్మవాచకత్వాత్ తత్ యుజ్యత ఇత్యాహ-ఆద్య ఇతి ॥ ౧౩॥

రామాక్షరాఖ్యతత్త్వమ్పదగతవాచ్యార్థకలనాఽపవాదాధికరణప్రత్యగభిన్నబ్రహ్మణః

స్వాజ్ఞాదిదృష్టిప్రకృప్రత్యకృపరవిభాగైక్యకలనాఽసమ్భవసమ్యజ్ఞానతో నిష్ప్రతియోగికబ్రహ్మమాత్ర

లక్షితత్వాత్ రామపదార్థో బ్రహ్మైవేత్యర్థః, “రామః సత్యం పరం బ్రహ్మ రామాత్ కిచ్చిన్న విద్యతే” ఇతి స్మృతేః ॥

షడక్షరార్థః

సమస్త్యమర్థో విజ్ఞేయో రామస్తత్పదముచ్యతే ॥ ౧౪॥

అసీత్యర్థే చతుర్థి స్యాదేవం మన్తేషు యోజయేత్ ।

షడక్షరార్థప్రకటనవ్యాజ్ఞేన త్ర్యక్షరాదిసర్వమన్తార్థమాహ-నమ ఇతి || ౧౪||  
 త్ర్యక్షరాదిమన్తజాతం త్రేధా విభజ్య “తత్త్వమసి” ఇతి మహావాక్యార్థయోజనం  
 కర్తవ్యమిత్యర్థః ||

రామమన్తమాహాత్మ్యం  
 తత్త్వమస్యోదివాక్యం తు కేవలం ముక్తిదం యతః || ౧౫||

భుక్తిముక్తిప్రదం చైతత్తస్మాదప్యతిరిచ్యతే |  
 మనుష్యేతేషు సర్వేషామధికారోఽస్తి దేహినామ్ || ౧౬||

ముముక్షూణాం విరక్తానాం తథా చాశ్రమవాసినామ్ |  
 ప్రణవత్వాత్ సదా ధ్యేయో యతీనాం చ విశేషతః ||

రామమన్తార్థవిజ్ఞాసీ జీవన్ముక్తో న సంశయః || ౧౭||

“తత్త్వమసి” ఇత్యాదిమహావాక్యపేక్షయా అస్య సర్వోత్కృష్టత్వమాహ-తదితి ||  
 ౧౫|| ప్రాణిమాత్రస్య సప్తకోటిమహామన్త(త్వా)ధిక్పతత్వేఽపి యతిభిరనేవితత్వాత్  
 రామమన్తస్య తు ప్రణవస్వరూపత్వేన తైరపి గ్రాహ్యమిత్యాహ-మనుష్యితి || ౧౬||  
 మన్తార్థజ్ఞానఫలమాహ-రామమన్తార్థేతి || ౧౭||

విద్యాఽధ్యయనఫలం

య ఇమాముపనిషదమధీతే సోఽగ్నిపూతో భవతి | స వాయుపూతో భవతి |  
 సురాపానాత్ పూతో భవతి | స్వర్ణస్త్రేయాత్ పూతో భవతి | బ్రహ్మహత్యాత్ పూతో భవతి  
 | స రామమన్తాణాం కృతపురశ్చరణో రామచన్దో భవతి || ౧౮||

తదేతదృచాఽభ్యుక్తమ్-

సదా రామోఽహమస్మీతి తత్త్వతః ప్రవదన్తి యే |  
 న తే సంసారిణో నూనం రామ ఏవ న సంశయః ||

ఓం సత్యమిత్యపనిషత్ || ౧౯||

ఉపనిషత్పారాయణఫలమాహ-య ఇతి || ౧౮|| యదుక్తం తదేతదృచా  
 మన్తేణాప్యుక్తం భవతిత్యాహ-తదేతదృచాఽభ్యుక్తమితి | ప్రథమాధ్యాయాదౌ “రామ ఏవ  
 పరం బ్రహ్మం” ఇతి మన్తేణ యః పరమాత్మా నిష్ప్రుతియోగికస్వమాత్రతయా అవశిష్యతే  
 తత్త్వతః సోఽయం రామోఽహమస్మీతి యే సదా అనుభూయ యథోక్తాధికారిభ్యః  
 ప్రవదన్తి తే రామ ఏవ భవన్తిత్యత్ర న హి సంశయోఽస్తి | ఓం సత్యమిత్యత్ర “శ్రీరామో  
 బ్రహ్మ తారకం” ఇత్యుక్తత్వాత్ | ఇత్యుపనిషచ్ఛబ్దో రామరహస్యోపనిషత్సమాత్యర్థః ||  
 ౧౯||

ఇతి పంచమోఽధ్యాయః ।

శ్రీవాసుదేవేన్ద్రశిష్యోపనిషద్బ్రహ్మయోగినా ।

రామరహస్యోపనిషద్వ్యాఖ్యానం లిఖితం స్ఫుటమ్ ॥

రామరహస్యోపనిషద్వ్యాఖ్యానగ్రంథవిస్తరః ।

అష్టాశీత్యధికేనాఢ్యద్విశతం పరికీర్తితః ॥

ఇతి శ్రీమదీశాద్యష్టోత్తరశతోపనిషచ్ఛాస్త్రవివరణే చతుష్పంచాశతస్థానామపూరకం

శ్రీరామరహస్యోపనిషద్వివరణం సమూర్ణమ్ ।

ఓం భద్రం కర్ణభిః శ్రుణుయామ దేవాః । భద్రం పశ్యేమాక్షభిర్యజత్రాః ।

స్థిరైరశ్చైస్తుష్టువాంసస్తనూభిర్యశేమ దేవహితం యదాయుః ।

స్వస్తి న ఇన్ద్రో వృద్ధశ్రవాః । స్వస్తి నః పూషా విశ్వవేదాః ।

స్వస్తి నస్తార్క్ష్యో అరిష్టనేమిః । స్వస్తి నో బృహస్పతిర్దధాతు ॥

ఓం శాన్తిః శాన్తిః శాన్తిః ॥

Encoded and proofread by Mrityunjay Pandey

---

——  
*Ramarahasyopanishat Savyakhya*  
pdf was typeset on October 30, 2025

——  
Please send corrections to [sanskrit@cheerful.com](mailto:sanskrit@cheerful.com)

